

मेध्यः काण्वः। विश्वे देवाः, १ ऋत्विजो वा। त्रिष्टुप्

यमृत्विजो बहुधा कल्पयन्तः सचेतसो यज्ञमिमं वहन्ति।

यो अनूचानो ब्राह्मणो युक्त आसीत्का स्वित्तत्र यजमानस्य संवित्॥ ८.०५८.०१

यम्। इमम्- एतम्। यज्ञम्। ऋत्विजः। सचेतसः- प्रज्ञावन्तः। बहुधा। कल्पयन्तः- चरन्तः। वहन्ति- भरन्ते। तम्। यः। अनूचानः- विद्वान्। ब्राह्मणः- मन्त्रवित्। युक्तः- योगयुक्तः। आसीत्- आचरन्नभवत्। तत्र। तस्य। यजमानस्य। का स्वित्। संवित्- प्रज्ञा चेतनं वा भवति। यजमानस्य स्वरूपं किमिति प्रश्नः॥१॥

एकं एवाग्निर्बहुधा समिद्ध एकः सूर्यो विश्वमनु प्रभूतः।

एकैवोषाः सर्वमिदं वि भात्येकं वा इदं वि बभूव सर्वम्॥ ८.०५८.०२

उत्तरमुच्यते। एकः। एव। अग्निः। बहुधा- वैद्युतादिनानारूपेण। समिद्धः- सम्यगुद्दीपितः। एकः। सूर्यः- भास्करः। विश्वम्- सर्वं जगत्। अनु- अनुसृत्य। प्रभूतः- नानारूपेण जातः। स्वरूपत एकः सूर्यः देशकालाद्यौपाधिकधर्मेनानारूपेण भाति। एका। एव। उषाः- अरुणोदयदेवता। सर्वम्। इदम्- एतत्। वि भाति- प्रकाशयति। तद्वत्। एकम्- एकं परमार्थं तत्त्वं सत्। इदम्- एतत्। सर्व- सकलम्। बभूव- स्वस्वरूपमजहदेवाभवत् यथा मृत्तिका नानाघटादिरूपेण॥२॥

ज्योतिष्मन्तं केतुमन्तं त्रिचक्रं सुखं रथं सुषदं भूरिवारम्।

चित्रामघा यस्य योगेऽधिजज्ञे तं वा हुवे अति रिक्तं पिबध्यै॥ ८.०५८.०३

चित्रामघा- उषाः। विद्या। यस्य। योगे। अधिजज्ञे- जाता। तम्। ज्योतिष्मन्तम्- दीप्तिमत्। केतुमन्तम्- प्रज्ञावत्। त्रिचक्रम्- भूर्भुवरादिभूमिकात्रयचक्रम्। सुषदम्- सुप्रतिष्ठितम्। भूरिवारम्- प्रभूतश्रेष्ठसम्पद्युक्तम्। अतिरिक्तम्- निरतिशयम्। वाम्- युवयोः। सुखम्- सुखमयम्। रथम्- लक्ष्यप्रापकसद्रंहणप्रतीकं वाहनम्। पिबध्यै- रसानुभवं कर्तुम्। हुवे- आह्वये॥३॥